



महाराष्ट्र शासन राजपत्र

असाधारण भाग चार

वर्ष २, अंक ४४]

शुक्रवार, डिसेंबर १६, २०१६/अग्रहायण २५, शके १९३८

[पृष्ठे २, किंमत : रुपये २३.००

असाधारण क्रमांक ६८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

दिनांक १५ डिसेंबर २०१६ रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

प्रकाश हिं. माळी,
प्रधान सचिव,
महाराष्ट्र शासन,
विधि व न्याय विभाग.

सन २०१६ चा महाराष्ट्र अधिनियम क्रमांक ३७.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक १६ डिसेंबर २०१६ रोजी प्रथम प्रसिद्ध केलेला अधिनियम.)

महाराष्ट्र स्थानिक प्राधिकरण सदस्य अनर्हता अधिनियम, १९८६ यात आणखी सुधारणा
करण्याकरिता अधिनियम.

१९८६ च्या महा. २०. ज्याअर्थी, यात यापुढे दिलेल्या प्रयोजनांसाठी, महाराष्ट्र स्थानिक प्राधिकरण सदस्य अनर्हता अधिनियम, १९८६, यात आणखी सुधारणा करणे इष्ट आहे ; त्याअर्थी, भारतीय गणराज्याच्या सदुपस्थाप्या वर्षी, याद्वारे, पुढील अधिनियम करण्यात येत आहे :—

१. या अधिनियमास, महाराष्ट्र स्थानिक प्राधिकरण सदस्य अनर्हता (सुधारणा) अधिनियम, २०१६, असे म्हणावे. संक्षिप्त नाव.

(१)

सन १९८७ चा
महाराष्ट्र
अधिनियम
क्रमांक २०
याच्या कलम
३ ची सुधारणा.

२. महाराष्ट्र स्थानिक प्राधिकरण सदस्य अनर्हता अधिनियम, १९८६ (यात यापुढे ज्याचा निर्देश "मुख्य अधिनियम" १९८७ चा असा करण्यात आला आहे) याच्या कलम ३ मधील,—

(एक) पोट-कलम (१) मध्ये, खंड (ब) नंतर,—

(क) विद्यमान परंतुकाच्या अगोदर, पुढील परंतुक जादा दाखल करण्यात येईल :—

“परंतु, जर कोणत्याही राजकीय पक्षाचा किंवा आघाडीचा किंवा फ्रंटचा एखादा सभासद किंवा सदस्य हा; खंड (ब) अन्वये अनर्ह ठरला असेल तर, तो त्याच्या अनर्हतेच्या दिनांकापासून सहा वर्षांच्या कालावधीकरिता सभासद किंवा सदस्य म्हणून राहण्यास अनर्ह होईल : ” ;

(ख) विद्यमान परंतुकामध्ये, “परंतु,” या मजकुराऐवजी “परंतु आणखी असे की,” हा मजकूर दाखल करण्यात येईल ;

(दोन) पोट-कलम (४) नंतर, पुढील पोट-कलम दाखल करण्यात येईल :—

“(५) या कलमान्वये अनर्हतेचा कालावधी कलम ७ मध्ये विनिर्दिष्ट करण्यात आलेल्या अधिकाऱ्याच्या आदेशाच्या दिनांकापासून गणण्यात येईल. ” .

सन १९८७ चा
महाराष्ट्र
अधिनियम
क्रमांक २०
याच्या कलम
३क ची
सुधारणा.

३. मुख्य अधिनियमाच्या कलम ३क ला, त्या कलमाचा पोट-कलम (१) असा नवीन क्रमांक देण्यात येईल ; आणि अशा प्रकारे नवीन क्रमांक दिलेल्या पोट-कलम (१) मध्ये,—

(क) “कलम ३ अन्वये ” या मजकुराऐवजी “कलम ३ च्या पोट-कलम (१) च्या खंड (अ) अन्वये ” हा मजकूर दाखल करण्यात येईल ;

(ख) स्पष्टीकरणाच्या अगोदर, पुढील पोट-कलम समाविष्ट करण्यात येईल :—

“(२) कोणत्याही राजकीय पक्षाचा, आघाडीचा किंवा फ्रंटचा असलेला सभासद किंवा, यथास्थिति, सदस्य, जो कलम ३ च्या पोट-कलम (१) च्या खंड (ब) अन्वये सभासद किंवा, यथास्थिति, सदस्य असण्यास अनर्ह ठरला असेल, असा कोणताही सभासद किंवा, यथास्थिति, सदस्य, त्याच्या अनर्हतेच्या दिनांकापासून सुरू होणाऱ्या सहा वर्षांच्या कालावधीकरिता कोणतेही लाभकारी राजकीय पद धारण करण्यासदेखील अनर्ह ठरेल. ” .

सन १९८७ चा
महाराष्ट्र
अधिनियम
क्रमांक २०
याच्या कलम
७ ची
सुधारणा.

४. मुख्य अधिनियमाच्या कलम ७ मध्ये, शेवटी, पुढील परंतुक जादा दाखल करण्यात येईल :—

“परंतु, आयुक्त किंवा, यथास्थिति, जिल्हाधिकारी असा निर्णय नव्वद दिवसांच्या आत घेईल. ” .